

अवर्षण प्रवण क्षेत्र विकास कार्यक्रम व एकात्मिक पडिक
जमीन विकास कार्यक्रमांचे सनियंत्रण व पर्यवेक्षण
उपायुक्त (विकास) यांस वाहन सुविधा उपलब्ध करण्याबाबत

महाराष्ट्र शासन
शासन निर्णय : अप्रक्षे ४४११/प्रक्र २८/ जल-२०
ग्रामविकास व जलसंधारण विभाग
मंत्रालय, मुंबई ४०० ०३२
दिनांक : २० मे २०११

प्रस्तावना :

केंद्र पुरस्कृत अवर्षण प्रवण क्षेत्रविकास /एकात्मिक पडिक जमीन विकास कार्यक्रमांमध्ये मार्गदर्शक सूचनांनुसार १९९५ मध्ये ८१८, ऑक्टोबर १९९९ ते जून २००२ या कालावधीमध्ये १४०३ तर २००३ ते २००६ या कालावधीमध्ये १३९५ सुक्ष्म पाणलोट तसेच अनुक्रमे २० व ६४ पडिक जमीन विकास प्रकल्प मंजूर झाले. त्याची सद्यस्थिती खालीलप्रमाणे आहे .

मार्गदर्शक सूचना	अवर्षण प्रवण क्षेत्रविकास कार्यक्रम (सुक्ष्म पाणलोट)प्राप्त हप्ते							एकूण पाणलोट	मुदतपूर्व बंद केलेले पाणलोट
	१	२	३	४	५	६	७		
१९९५ (७ हप्ते)	०	८	०	२३५	२२७	१८७	१६१	८१८	६५७
१९९५/२००१ (७ हप्ते)	५३*	११६*	६६*	०	६	१४	११४८	१४०३	२२९*
२००३ (५ हप्ते)	९४*	२९७	६२४	९०	२९०	०	०	१३९५	४५*
मार्गदर्शक सुचना	एकात्मिक पडिक जमीन विकास कार्यक्रम)प्राप्त हप्ते							एकूण प्रकल्प	मुदतपूर्व बंद केलेले पाणलोट
	१	२	३	४	५	६	७		
१९९९ (७ हप्ते)	०	०	०	१	१	२	१६	२०	०
२००३ (५ हप्ते)	५*	१३	२७	६	१३	०	०	६४	५*

यापैकी हरियालीपूर्व कालावधीमधील पाणलोटांचे प्रकल्पोत्तर बहिर्गमन,दस्तावेज सादरीकरण व अखर्चित केंद्र हिस्सा केंद्र शासनास परत करणे, पाणलोट विकासाचे दृष्य परिणाम कळविणे, इत्यादी बाबींची पूर्तता करण्याकरीता बराच कालावधी गेला असून अद्याप केंद्र शासनास वरील माहिती सादर झालेली नाही.

याशिवाय केंद्र शासन १९९५ मध्ये मंजूर केलेले पाणलोट ८१८ तर जिल्हा ग्रामीण विकास यंत्रणा ८७३ असे दर्शवित आहेत. त्याचप्रमाणे ८१८ पैकी फक्त १६१ पाणलोट पूर्ण झाले असा केंद्र शासनाचा दावा आहे तर जिल्हा ग्रामीण विकास यंत्रणा ७६४ पाणलोट पूर्ण केले असा दावा करीत आहेत. ही बाब केंद्र शासनाच्या निदर्शनास आणल्यावर केंद्र शासनाने योग्य ती कागदपत्रे सादर करावीत म्हणजे मुदतपूर्व पाणलोटांची संख्या कमी करण्यात येईल असेही आश्वासित केले आहे. तथापी त्याप्रमाणे जिल्हा ग्रामीण विकास यंत्रणांनी अद्याप कागदपत्रे सादर केलेली नाहीत.

दरम्याने केंद्र शासनाने १४०३ सुक्ष्म पाणलोट व २० पडिक जमीन विकास प्रकल्पांचे अर्थसहाय्यही ३१ मार्च २०११ पासून स्थगित केले आहे. म्हणजेच आता केंद्र शासनाला सादर करावयाच्या माहितीची व्याप्ती वाढली असून तपशील खालीलप्रमाणे आहे.

मार्गदर्शक सूचना	एकूण पाणलोट	मुदतपूर्व बंद केलेले पाणलोट	पूर्ण हप्ते प्राप्त झालेले पाणलोट	पूर्ण हप्ते प्राप्त न झालेले पाणलोट
अवर्षण प्रवण क्षेत्रविकास कार्यक्रम (सुक्ष्म पाणलोट)प्राप्त हप्ते				
१९९५ (७ हप्ते)	८१८	६५७	१६१	-
१९९५/२००१ (७हप्ते)	१४०३	२२९	११४८	२०
२००३ (५ हप्ते)	१३९५	४५	२८४	-
एकात्मिक पडिक जमीन विकास कार्यक्रम) प्राप्त हप्ते				
१९९९ (७ हप्ते)	२०	०	१६	४
२००३ (५ हप्ते)	६४	५	१३	-

ही माहिती प्राप्त करण्याकरीता उपायुक्त (विकास)तथा नोडल ऑफिसर यांस यापूर्वीच निर्देश दिले आहेत.

शासन निर्णय :

प्रस्तावनेमध्ये नमुद केलेली व्याप्ती लक्षात घेता उपायुक्त (विकास)यांस व्यापक प्रमाणमध्ये त्यांचे महसूली विभागांतर्गत दौरे करावे लागणार हे लक्षात घेता त्यांना वाहनसुविधा उपलब्ध करून देण्याची बाब विचाराधीन होती. विभागस्तरावर प्रत्येक विभागीय कार्यालयास केंद्र पुरस्कृत अवर्षण प्रवण क्षेत्रविकास /एकात्मिक पडिक जमीन विकास कार्यक्रमांमध्ये पर्यवेक्षण व सनियंत्रणाकरीता एक वाहन भाड्याने घेण्यास या शासन निर्णयानुसार मान्यता देण्यात येत आहे.


2 या वाहनाप्रित्यर्थ येणा-या खर्चाकरीता प्रत्येक विभागास कमाल रु २५००० /- (रुपये पंचवीस हजार फक्त) दरमहा ही मर्यादा राहिल. सदरचे वाहन उपायुक्त (विकास)यांनी विभागात दौरे करण्यासाठी वापरावयाचे आहे.

3 या वाहनप्रित्यर्थ येणारा खर्च राज्यस्तरावरील प्रशासकीय कारणास्तव अखर्चित असलेल्या निधीमधून उपलब्ध करण्यात येत आहे. मुख्य कार्यकारी अधिकारी ,जिल्हा परिषद ठाणे यांनी प्रतिमाह ५ तारखेपूर्वी प्रत्येक विभागाचे उपायुक्त (विकास) यांचे नावे रुपये २५००० पेक्षा अधिक नाही इतका धनादेश उपलब्ध करून द्यावा. मे २०११ चा धनादेश त्वरीत उपलब्ध करून द्यावा.उपायुक्त (विकास) यांनी त्यांचे बँक खात्याचा तपशीलही शासनास उपलब्ध करून द्यावा.

4 उपायुक्त (विकास) यांनी भाड्याने वाहन उपलब्ध करण्याबाबत प्रचलित शासन पध्दतीचे आचरण करावे. तसेच मागील महिन्यामध्ये उपभोगलेल्या वाहन सूविधेचा तपशिल राज्य शासनास सादर करावा. त्याचप्रमाणे दिलेल्या कामाचा इष्टांक अहवालही सोबत जोडावा. ही सुविधा मे २०११ ते जूलै २०११ पर्यंत लागू करण्यात येत आहे.

5 सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २०११०५२०१८०१०३००१ असा आहे

महाराष्ट्राचे राज्यपाल यांच्या आदेशानुसार व नावाने


(सुनील चव्हाण)

उपसचिव, महाराष्ट्र शासन

प्रति,

सर्व विभागीय आयुक्त

सर्व उपायुक्त (विकास), विभागीय आयुक्त कार्यालये.

मुख्य कार्यकारी अधिकारी, जिल्हा परिषद, तथा अध्यक्ष, जिल्हा ग्रामीण विकास यंत्रणा, ठाणे.

प्रकल्प संचालक, जिल्हा ग्रामीण विकास यंत्रणा, ठाणे.

प्रत माहिती व उचित कार्यवाही करीता.

प्रधान सचिव (जलसंधारण व रोहयो)

आयुक्त (कृषि)

सर्व जिल्हाधिकारी.

सर्व मुख्य कार्यकारी अधिकारी, जिल्हा परिषद, तथा अध्यक्ष, जिल्हा ग्रामीण विकास यंत्रणा.

सर्व प्रकल्प संचालक, जिल्हा ग्रामीण विकास यंत्रणा.

संचालक, सामाजिक वनीकरण, पुणे

संचालक, मृदसंधारण व पाणलोट क्षेत्र व्यवस्थापन, पुणे

उपाध्यक्ष, महाराष्ट्र राज्य जलसंधारण सल्लागार परिषद यांचे स्वीय सहाय्यक.

सर्व सहसचिव/उपसचिव (जलसंधारण) यांचे स्वीय सहाय्यक

कार्यासन अधिकारी जल-७, ८, ११ व १२ ग्रामविकास व जलसंधारण विभाग

निवडनस्ती जल-२०